

عورت کے مہر کی مقدار اور "شرعی" مہر کا افسانہ

عرفان خالد ڈھلوں

لیکچر گورنمنٹ کالج راوی روڈ (شاپردہ) لاہور۔

آج سے تقریباً پانچ سال بعد اکیسویں صدی عیسوی میں داخل ہونے والے انسان نے جہاں مادی ترقی میں اس کی حدود کو چھوپا ہے اور مزید اختراع و ایجاد کے دروازے کھوٹا جاتا ہے، میں جاہلیت بھی اسی شدومہ سے انسان کے گرد اپنا گھیرا تنگ کر رہی ہے۔ اس جاہلیت کی ایک شکل مسلمانوں کے معاشرے میں غیر اسلامی چیزوں کو اسلامی اور شرعی بنانا کر پیش کرنا ہے۔ جس کی ایک مثال عورت کا "شرعی" حق مہر ہے۔

ہمارے معاشرے میں ایسے بیسیوں واقعات دیکھنے اور سننے کو ملتے ہیں کہ شادی کے موقع پر رسم حنا، سامان جہیز اور سامان بری، بارات اور ولیم، باجا، قمچے اور روشنیوں وغیرہ پر روپیہ پانچ کی طرح بھایا جاتا ہے اور قرض تک لیکر اس موقع پر برادری میں اپنی "عزت" قائم رکھنے کی کوشش کی جاتی ہے۔ لیکن نکاح کے وقت جب مہر مقرر کرنے کا مرحلہ آتا ہے تو پورے اعتماد کے ساتھ یہ کہہ دیا جاتا ہے کہ دلہن کا حق المہر "شرعی" ہو گا اس نام نہاد "شرعی حق المہر" کی مقدار بتیں روپے آٹھ آنے بتائی جاتی ہے۔ شرع کے نام پر بتیں روپے آٹھ آنے کو مہر مقرر کرنے پر عموماً کوئی صدائے استجاج بلند نہیں ہوتی۔ ایک طرف تولڈی کے والدین سے زیادہ جہیز کا تھاضا یا امید کی جاتی ہے جو کہ نہ صرف غیر اسلامی بلکہ ایک ظالمانہ رویہ ہے دوسری طرف "شرعی" مہر کے نام پر بتیں روپے آٹھ آنے دلہن کے ہاتھ میں تھا کہ اسے خریدی ہوئی متاع سمجھ لیا جاتا ہے۔ حالانکہ اللہ اور اس کے رسول ﷺ نے عورت کو مہر کا حق عطا کیا ہے۔ پاکستان کی اکثر خواتین اسلام کے عطا کردہ حقوق سے لا علم ہیں۔ بیشتر علاقوں میں دانستہ عورت کو علم سے محروم رکھا جاتا ہے یاد ہوںسے اس کے حقوق چھین لیے جاتے ہیں۔ انہی حقوق میں سے ایک مہر کا حق ہے۔

آخر نہ صفات میں قرآن و سنت رسول اللہ ﷺ کی روشنی میں اس بات کا جائزہ لینے کی کوشش کی گئی ہے کہ عورت کا مہر کیا ہوتا ہے۔ اس کی مقدار کتنی ہے اور "شرعی" مہر جیسا گمراہ تصور ہماری معاشرتی زندگی میں کھماں سے در آیا ہے۔

مہر کی تعریف

قرآن مجید میں مہر کے بار نام آتے ہیں:

۱. الصداق
۲. النحلة واتوالنساء صدقاتهن نحلة (۱)
۳. الأجر وآتواهن أجورهن بالمعروف (۲)
۴. الفريضة وقد فرضتم لهن فريضة (۳)

احادیث میں مہر کے بارے میں تین نام استعمال ہوتے ہیں:

۱. المهر فان اصحابها فلهم مہرہا بما اصاب منہا (۴)
۲. العلیقة ادوا العلاقۃ (۵)
۳. العقر عقر نسائھا (۶)

یوں قرآن اور احادیث میں مہر کے سات مختلف نام ہیں۔

مہر کی تعریف میں قسماء کے درمیان اختلاف پایا جاتا ہے۔ ان کی اکثریت اسے بدل البعض یعنی شرمنگاہ کا بدل قرار دیتی ہے جبکہ دوسرے گروہ کے زدیک یہ عورت سے جمافی استمتاع کا بدل نہیں بلکہ ایک درض ہے جو عورت کی عزت و شرف کے اظہار کیلئے شوہر پر عائد کیا گیا ہے۔

جو قسماء مہر کو بدل البعض قرار دیتے ہیں ان کے زدیک نکاح میں مہر کی وجہ حیثیت ہے جو بعیع یعنی خرید و فروخت میں قیمت کی ہے (۷)۔

مشائخن فقیہہ ابن عابدین مہر کی تعریف کرتے ہوئے لکھتے ہیں:

اسم للمال الذى يجب فى عقد النكاح على الزوج فى مقابلة البعض (۸)

مہر اس مال کا نام ہے جو عورت کی شرمنگاہ کے بدلے شوہر پر واجب ہوتا ہے۔

اس سے ملتے جلتے الفاظ ابن الحمام نے فتح القدر میں استعمال کیے ہیں (۹)۔

حاشیۃ الدسوqi، اور، الحرشی، میں لکھا ہے:

الصدق کا لشمن (۱۰)

مہر قیمت کی مانند ہے

الكافی میں ہے: وَاللَّهُ بَدْلٌ مُنْفَعًا (۱۱)

مر کو عورت سے جسمانی منفعت کا بدل قرار دینے والے فقهاء قرآن مجید کی مندرجہ ذیل آیت سے استدلال کرتے ہیں:

اَحْلُّ لِكُمْ مَا وَرَأَ ظَلَّمَكُمْ اَنْ تَبْتَغُوا بِأَمْوَالِكُمْ مَحْصُنِينَ غَيْرَ مَصَافِحِينَ فَمَا اسْتَبْعَثْتُمْ
بِهِ مِنْهُنَّ فَاتُوهُنَّ اجْوَرُهُنَّ فَرِيضَةٌ (۱۲)

ان کے سوا جتنی عورتیں ہیں انہیں اپنے اموال کے ذریعے حاصل کرنا تمہارے لئے حلال کر دیا گیا ہے بشرطیکہ ح صادر نکاح میں ان کو محفوظ کرو پھر جوازدواجی زندگی کا لطف تم ان سے اٹھاؤ اس کے بد لے ان کے مر بطور درض کے ادا کرو۔

یہ آیت اس بات کی دلیل ہے کہ مر شرمنگاہ کا بدل ہے۔ کیونکہ جو چیز منفعت کے مقابل ہو اسے ہی اجر کہا جاتا ہے (۱۳) اور اس آیت میں اجر ادا کرنے کو کہا گیا ہے۔

فقہاء کا دوسرا گروہ مر کو عورت سے جسمانی لطف کے حصول کا بدل قرار دینے کی بجائے اسے لازمی حصہ اور ایک فریضہ کا نام دیتا ہے۔ جو عورت کی عزت و توقیر اور اس کی مالی کلفالت کی علامت کے طور پر شوہر اسے ادا کرتا ہے (۱۴)

ان کے استدلال کی بنیاد یہ قرآنی آیت ہے:

وَاتُولِنِسَاءِ صَدَقَاتِهِنَّ نَحْلَةٌ (۱۵)

اور عورتوں کے مر خوشی کے ساتھ (فرض جانتے ہوئے) ادا کرو۔

لفظ "نحلہ" کا لغوی معنی عطا کرنا ہے۔ "نحلت فلانا شیاً" اعطیۃ یعنی میں نے اسے عطا کیا۔ لہذا مر اللہ کی طرف سے عورت کو عطیہ ہے (۱۶) اس آیت کی تفسیر میں حضرت ابن عباس رحمہ اللہ تعالیٰ ابن زید اور ابن جینج وغیرہ رکھتے ہیں کہ اس آیت میں شوہروں کو خطاب کیا گیا ہے۔ اللہ تعالیٰ نے انہیں حکم دیا ہے کہ وہ خوشی کے ساتھ اور بطور تبرع اپنی بیویوں کو مر ادا کریں (۱۷) لفظ "نحلہ" کے لغوی معنی یہ بھی بیان کئے گئے ہیں۔

العطیۃ الخالية من العوض (۱۸)

ایسا عطیہ جو کسی قسم کے عوض سے خالی ہو۔

مر کی تعریف کرتے ہیں دونوں گروہوں نے اپنی اپنی تعریف کی حمایت میں قرآن مجید کی آیت کو دلیل بنایا ہے۔ مر کو بدل البعض یعنی شرمنگاہ کا بدل قرار دینے والوں

نے قرآنی آیت کے الفاظ "استمتع" اور "اجور" کو مدد نظر رکھا۔ اس کے برعکس مہر کو عظیم اور فریضہ کا نام دینے والے فقہاء نے قرآنی آیت کے لفظ "نخلة" کو بنیاد بنا�ا ہے۔ یہ دونوں ہی قرآنی آیات ہیں۔ ان دونوں میں سے کسی ایک کے حکم یا عمل کے منسوخ ہونے کے بارے میں کوئی اختلافی بحث نہیں ہے اور نہ ہی یہاں عام اور خاص یا مطلق و مقید کی کوئی پہچیدگی پائی جاتی ہے۔ اس لئے مہر کی تعریف کرتے وقت "استمتع" اور "اجور" کے الفاظ پر زور دیتے ہوئے لفظ "نخلة" کو نظر انداز کرنا نہیں چاہیے اور نہ "نخلة" ہی کو اہم جانتے ہوئے "استمتع" اور "اجور" کے الفاظ کو شیر اہم قرار دینا چاہیے، بلکہ دونوں قرآنی آیات کو ناسخ ساتھ لے کر چلنا ہوگا۔ لہذا یہ بات زیادہ مناسب معلوم ہوتی ہے کہ لفظ "مہر" کو عورت سے حصول منفعت جسمانی کا بدل قرار دینے تک محدود نہیں رکھنا چاہیے بلکہ یہ لفظ معنی کے اعتبار سے اس سے زیادہ جائز ہے۔

مزید یہ کہ مہر کو صرف "بدل البعض" قرار دینے کی تعریف میں قرآنی اعتبار سے ایک نقص بھی نظر آتا ہے۔ مہر کی ادائیگی کی جو مختلف حالاتیں، میں ان میں سے ایک یہ بھی ہے کہ قرآن کی رو سے اس حالت میں مہر ادا کرنا فرض ہو جاتا ہے لیکن مرد نے عورت سے کوئی لطف حاصل نہیں کیا ہوتا۔ مثلاً اگر نکاح میں مہر مقرر ہوا لیکن خلوت صحیح سے قبل ہی طلاق واقع ہو جائے تو اس صورت میں مرد عورت کو مقرر شدہ مہر کا نصف ادا کرے گا۔ قرآن مجید کی آیت ہے:

وَانْ طَلَقْتُمُوهُنَّ مِنْ قَبْلِ إِنْ تَمْسُوهُنَّ وَقَدْ فَرَضْتُمْ لَهُنَّ فِرِصَةً فَنَصَفُ مَا فَرَضْتُمْ (۱۹)

اور اگر تم نے ان کو ہاتھ لگانے سے پہلے طلاق دے دی ہو لیکن مہر مقرر کیا جا چکا ہو تو اس صورت میں نصف مہر ادا کرنا ہوگا۔

اگر نکاح کو بعض یعنی فروخت کی مانند اور مہر کو قیمت قرار دے دیا جائے یا مہر کو مض عورت سے جسمانی لطف کے حصول کا معاوضہ ہی تسلیم کیا جائے تو پھر مندرجہ بالا حالات میں مرد پر نصف مہر کی ادائیگی لازم نہیں ہوئی چاہیے۔ مرد نصف مہر کس بات کا ادا کرے اس نے تو عورت سے کوئی چیز حاصل نہیں کی۔ لیکن قرآن کا یہ حکم ہے کہ نصف مہر ادا کیا جائے۔ یہاں یہ بات بالکل واضح نظر آتی ہے کہ نصف مہر کی ادائیگی کا حکم عورت کی عزت و تکریم کی خاطر دیا گیا ہے۔ ایک عورت مرد کے عہد نکاح میں آئی، اس کے نام سے

منسوب ہوئی۔ اب اگر طلاق ہو جائے اور صحبت نہ بھی ہوئی ہو تو عورت کو نصف مهر ادا کیا جائے گا۔ یہ نصف مهر یقیناً کسی چیز کا بدل یا معاوضہ نہیں ہے بلکہ عطا یہ ہے اور عطا یہ احترام اور عزت کے جذبات سے دیا جاتا ہے۔

"لہذا مهر" بدل البعض اور "اجر" ہی نہیں بلکہ "صداق" اور "نحلہ" بھی ہے۔ یہ عورت سے جسمانی استماع کا بدل ہونے کے ساتھ ساتھ اس کی عزت و احترام کے اٹھارا اور اس کی مالی کفالت پر رضامندی کی علامت کا نام بھی ہے اس لئے کہ مرد کو عورت کی تمام مالی ضروریات کی کفالت کا ذمہ دار بنایا گیا ہے۔ قرآن مجید میں ہے۔

الرجال قوامون علی النساء بما فضل الله بعضهم علی بعض و بما انفقوا من اموالهم (۲۰)

مرد عورتوں پر نگران ہیں اس بنا پر کہ اللہ نے ان میں سے ایک کو دوسرا پر فضیلت دی ہے اور اس بنا پر کہ مرد اپنے مال خرچ کرتے ہیں۔

مهر کی اہمیت کا اندازہ اس بات سے لگایا جاسکتا ہے کہ اس کی ادا سیکی لازمی ہے خواہ اس کا تعین نکاح کے وقت نہ ہوا ہو یا مرد اور عورت دونوں بوقت نکاح مرنے ہونے پر مستحق ہوں اس صورت میں نکاح تو درست ہو گا لیکن مرد پر مهر مثل فرض ہو گا۔ مهر کی ادا سیکی میں چھوٹ کی ایک ہی صورت ہے اور وہ یہ کہ عورت از خود برضاء و غبت اور بغیر کسی جبر و اکراہ کے مهر معاف کر دے۔

قبل از اسلام کے جاہلی دور میں لڑکی کا باپ مهر کی رقم اپنے پاس رکھ لیتا تھا۔ مهر کو لڑکی کی قیمت تصور کیا جاتا تھا۔ جسے وہ لڑکی کی پرورش پر احتیضانے والے اخراجات کے طور پر بھی وصول کرتا تھا۔ سب سے پہلے اسلام نے عورت کو مهر کی ملکیت کا حق واپس دلایا اور عورت کو مهر سے محروم رکھنے کے تمام طریقوں کو ختم کیا۔

قرآن مجید کی آیت ہے:

وَأَتَوَالنِّسَاءُ صَدَقَاتِهِنَّ نَحْلَةً (۲۱)

عورتوں کو ان کے مهر خود کی کے ساتھ (فرض جانتے ہوئے) ادا کرو۔ مهر کی اضافت میں لفظ "صدقان" استعمال ہوا ہے۔ یعنی عورتوں کے مهر، مهر کی اضافت عورتوں کی طرف ہے۔ عورت ہی اپنے مهر کی مالکہ ہے۔

حضرت عبد اللہ بن عمرؓ کی روایت ہے کہ نبی اکرم ﷺ نے فرمایا:
ایسا امراء نمکحت علی صداق اور حیاء اوعدة قبل عصمه النکاح فهو لها (۲۲)
جس عورت نے مهر یا بخشش پر یا بخشش کے وعدہ پر نکاح کیا تو یہ سب چیزیں عورت کی
ہیں۔

قرآن مجید کی مندرجہ بالا آیت (وَآتُوا النِّسَاءَ صَدَقَاتِهِنَّ نَحْلَةً) کی تفسیر میں مفسرین
نے لکھا ہے۔ دورِ جاہلیت میں ولی ہی عورت کا مهر وصول کرتا تھا اور عورت کو کچھ بھی نہیں
دیتا تھا۔ لہذا قرآن مجید نے انہیں اس فعل سے منع کیا اور انہیں حکم دیا کہ مهر عورتوں کو
دو (۲۳)

آج بھی ہمارے معاشرے کے بعض علاقوں میں لڑکی کی شادی کو منافع بخش تجارت
سمجھا جاتا ہے۔ لڑکی کے والدین یا ولی مهر کو لڑکی کی قیمت کے طور پر وصول کرتے ہیں۔
انسانی معاشرے میں جہاں لڑکی کو باعث عار سمجھ کر زندہ گاڑ دینے کی مثالیں تاریخ میں محفوظ
ہیں ویسے مالی منفعت کا ذریعہ جانتے ہوئے پالنے اور پھر بیاہ کر نفع کھانے کے واقعات
بھی ملتے ہیں۔

اسلام بیٹھی کونہ تو باعث عار گردانتا ہے اور نہ ہی اسے منافع بخش کاروبار
کا ذریعہ۔ اسلام نے بیٹھی کو جو شرف و مقام عطا کیا ہے اس کا اندازہ نبی اکرم ﷺ کے اس
ایک فرمان مبارک سے ہی ہو جاتا ہے۔ حضرت ابو سعید الحذری فرماتے ہیں کہ آپ ﷺ نے

فرمایا:

من كانت له ثلاثة بنات او ثلاثة اخوات او بنتان او اختان فاحسن صحبتهم واتقى
الله فيهن فله الجنة (۲۴)

جس کی تین بیٹیاں یا تین بہنیں ہوں یا دو بیٹیاں یا دو بہنیں ہوں پھر اس نے اچھی طرح ان
کا ساتھ دیا اور ان کے معاملے میں اللہ سے ڈرا۔ پس اس کے لئے جنت ہے۔

اسی طرح حضرت انس بن مالکؓ روایت کرتے ہیں کہ حضورؐ نے فرمایا:

من عال جاريتيين دخلت انا وهو الجنة كهاتين وأشاريا صبيعه (۲۵)

جس نے دولٹ کیوں کی پرورش کی تو میں اور وہ دونوں اس طرح الکھے جنت میں داخل ہوں گے
اور آپ نے اپنی دونوں الگلکیوں کو ملا کر اشارہ کیا (یعنی کلمہ اور یہج کی الگلی)

مہر کی مقدار

مہر کی مقدار کے بارے میں دو سوال پیدا ہوتے ہیں۔

۱۔ یہ زیادہ سے زیادہ کتنی مالیت کا ہو سکتا ہے اور

۲۔ اس کی کم از کم مقدار کیا ہے۔

مہر کی زیادہ سے زیادہ مقدار جہاں تک مہر کی زیادہ سے زیادہ مقدار کا تعلق ہے اس ضمن میں قرآن اور حدیث دونوں سے جو بات واضح ہوتی ہے وہ یہ کہ اس کی زیادہ سے زیادہ مالیت کی کوئی حد نہیں ہے۔

قرآن مجید کی آیت ہے:

وان اردتم استبدال زوج مکان روح و آتیتم احدا هن قنطارا فلا تأخذوا منه
شینا (۲۶)

اگر تم ایک بیوی کی جگہ دوسری بیوی لانے کا ارادہ کرہی لو تو خواہ تم نے اسے فصیر سارا مال ہی کیوں نہ دیا ہو اس میں سے کچھ واپس نہ لینا۔
اس آیت سے مہر کے زیادہ ہونے کا جواہ ملتا ہے۔

قرآن مجید کی ایک اور آیت ہے:

احل لكم ما وراء ذلكم ان تبتغوا بأموالكم ممحضين غير مصافحين (۲۷)
ان کے سوا جتنی عورتیں بیں انہیں اپنے اموال کے ذریعے حاصل کرنا تمہارے لئے حلال کر دیا گیا ہے بشرطیکہ حصادِ نکاح میں ان کو محفوظ کرو۔

اس آیت میں بھی "اموال" کا لفظ مطلق ہے۔ کسی حد سے مقید نہیں ہے۔ حضور اکرم ﷺ کی حیات مبارکہ سے پتہ چلتا ہے کہ آپ کی بیویوں کے مہر مختلف تھے۔ کسی کا مہر زیادہ تھا اور کسی کا کم۔

آپ ﷺ نے جب حضرت خدیجہؓ سے نکاح فرمایا تو آپ نے حضرت خدیجہؓ کو بطور مہر بیس جوان اوٹھیاں دی تھیں (۲۸) عرب معاشرے میں اس وقت سب سے قیمتی چیز جوان اوٹھنی ہوتی تھی۔

حضرت عائشہؓ سے نکاح کے وقت جو مہر ادا کیا وہ مگر کے کچھ اسباب

وسامان تھے جن کی قیمت پچاس درہم تھی (۲۹) ایک روایت میں ہے: حضرت عائشہؓ کا مہر

چار سو درہم تھا (۳۰)

آپ ﷺ کے حضرت ام حبیبؓ کے ساتھ عقدِ نکاح کے موقع پر چار ہزار درہم مهر مقرر کیا گیا تھا (۳۱)

حضرت عائشہؓ کی روایت ہے:

کان صداقہ فی ازواجہ اثنتی عشرة اوقیة ونشاهل تدری مالالنش هو نصف اوقیة.

وذلک خمس مائة درهم (۳۲)

آپ ﷺ کی بیویوں کا مہر بارہ اوقیہ چاندی اور ایک نش تھا۔ تم جانتے ہو نش کیا ہے۔ وہ آٹھا اوقیہ ہے۔ اور یہ پانچ سو درہم ہوتے۔

حضور ﷺ کی ایک بیٹی حضرت ام کلثومؓ کا نکاح جب حضرت عثمانؓ سے ہوا تو مہر پانچ سو درہم طے ہوا تھا (۳۳) حضرت علیؓ نے اپنی حکمی زرہ حضرت فاطمہؓ کو مہر میں دی تھی (۳۴) یہ زرہ پانچ سو درہم میں فروخت ہوئی تھی (۳۵) ایک روایت میں آتا ہے کہ حضرت علیؓ نے حضرت فاطمہؓ کو بارہ سو اوقیہ مہر میں دیا تھا (۳۶)

حضرت ابوہریرہؓ کی ایک روایت سے بھی مہر کے کشیر ہونے کا جواز ملتا ہے۔ آپ روایت کرتے ہیں کہ ایک شخص نبی اکرم ﷺ کے پاس آیا اور کہا میں نے انصار کی عورت سے عقد کیا ہے۔ آپ نے فرمایا کیا تم نے اسے دیکھ لیا ہے اس لئے کہ انصار کی آنکھوں میں کچھ عیب بھی ہوتا ہے۔ اس نے کہا میں نے دیکھ لیا ہے۔ آپ نے فرمایا کتنے مہر پر عقد کیا ہے۔ اس نے کہا چار اوقیہ چاندی پر۔ آپ نے فرمایا:

علی اربع اواق کانما ینحتون الفضة من عرض هذا الجبل (۳۷)

چار اوقیہ پر گویا تم لوگ اس پہاڑ سے چاندی کھو دلاتے ہو (یعنی جسمی تو اتنا زیادہ مہر باندھتے ہو)

اسی طرح ابن العربي، عقبہ بن عامر کی روایت نقل کرتے ہیں کہ رسول اکرم ﷺ نے ایک آدمی اور ایک عورت کا نکاح کرایا۔ اور مہر نہیں لکھا گیا تھا۔ اور نہ ہی شوہر نے بیوی کو کچھ دیا تھا۔ وہ شخص حدیبیہ میں فریک ہوا اور خیبر سے اپنا حصہ وصول کیا۔ جب وہ مر نے لا تو اس نے کہا کہ حضور ﷺ نے فلانہ سے میرا نکاح فرمایا اور مہر معین نہ کیا نہ میں نے اسے

کچھ دیا۔ میں اسے مہر کے طور پر خیر کا حصہ دیتا ہوں۔ عورت نے وہ حصہ لے کر بیجا تو وہ ایک سو ہزار (مائیں الف) یعنی ایک لاکھ ہوا (۳۸)

دوسرے خلیفہ راشد حضرت عمرؓ نے اپنے دور حکومت میں بھاری مہر باندھنے پر تشویش کا اظہار فرمایا تھا۔ اس وقت عورتوں نے بہت زیادہ مہر طلب کرنا شروع کر دیئے تھے۔ جس کی وجہ سے یہ معاشرتی خرابی پیدا ہو گئی تھی کہ مالی طور پر نگذست اور بہت زیادہ مالیت کے مہراوا کرنے کی سخت نر کھنے والے نوجوان نکاح سے محروم رہ جاتے تھے۔ حضرت عمرؓ نے شاید زیادہ سے زیادہ مہر کی حد مقرر کرنا چاہی۔ انہوں نے ایک مرتبہ مجمع عام میں بھاری مہر باندھنے پر ناپسندیدگی کا اظہار فرمایا۔ لیکن حضرت عمرؓ کی مخالفت ایک عورت نے سر عام کی اور کہا:

لیس ذلك لك يا عمر (۳۹)

ایسے عمر آپ کو اس کا اختیار نہیں

اس عورت نے مزید کہا

"یعطینا اللہ و تحرمنا الیس اللہ سبحانہ و تعالیٰ یقول (و آتیتم احداہن
قسطارا....)" (۴۰)

(یہ حق) ہمیں اللہ تعالیٰ نے دیا ہے اور آپ ہمیں اس سے محروم کر رہے ہیں۔ کیا اللہ تعالیٰ
نے یہ نہیں فرمایا: اور تم اسے ڈھیر سارا مال دے چکے ہو۔۔۔
عورت کی بات کے جواب میں حضرت عمرؓ نے فرمایا:

اما صابت و رجل اخطأ (۴۱)

عورت نے درست کیا اور مرد نے غلطی کی

حضرت عمرؓ نے اس موقع پر جو جملے ادا فرمائے تھے ان سے یہ بات واضح ہوتی ہے کہ
آپ کا ارادہ زیادہ مہر باندھنے پر پابندی لگانے کا نہیں تھا بلکہ وہ اس بات کی ترغیب دینا
چاہیتے تھے کہ بھاری مہر نہ باندھے جائیں۔

آپ نے فرمایا تھا:

الا لا تغالوا صداق النساء فانهالو كانت مكرمة في الدنيا او تقوى عند الله لكان او
لاكم لها النبي صلى الله عليه وسلم ما اصدق رسول الله صلى الله عليه وسلم امراة
من نسائه ولا اصدق امرأة من بناته اكثرا من ثنتي عشرة او قيد (۴۲)

خبردار رہو۔ عورتوں کے بھاری مهر مت باندھا کرو کیونکہ بھاری مهر باندھنا بزرگی کا سبب ہوتا دنیا میں یا اللہ کے نزدیک پر ہمیزگاری کا تو تم میں لائق تر اس کے نبی ہوتے۔ پس رسول اللہ ﷺ نے بارہ او قیہ سے زیادہ مهر نہ اپنی کسی بیوی کا باندھا اور نہ اپنی کسی بیٹی کا۔ حضرت عمرؓ کے بیٹے حضرت عبد اللہ بن عمرؓ نے اپنی ایک بیٹی کے نکاح کے موقع پر ایک ہزار دینار مهر باندھا تھا (۳۳)۔

امدا مهر کی زیادہ سے زیادہ مقدار پر قرآن و حدیث نے کوئی پابندی نہیں لگائی۔ شریعت اسلامی عورت کو یہ حق عطا کرتی ہے کہ وہ اپنے خاندانی و معاشرتی مقام و مرتبہ کے لحاظ سے مهر طلب کرے۔ البتہ اسلام ہر چیز میں اعتدال اور میانہ روی کی تعلیم دیتا ہے۔ نبی اکرم ﷺ کا فرمان ہے:

خیر الامور اوسطها (۳۴)

بہترین کام میانہ روی کے، میں

پس مهر باندھنے میں بھی میانہ روی کا مظاہرہ کرنا چاہیے۔ مهر اتنا زیادہ نہیں ہونا چاہیے کہ اس کی ادائیگی مرد کی مالی استطاعت سے باہر ہو۔ ایسی مثالیں بھی دیکھنے اور سننے میں آتی ہیں کہ لاکھوں کی رقم کے مهر موجل طے کئے جاتے ہیں میں مرداں بھاری مهر موجل پر یہ خیال کر کے رضامندی کا اظہار کر دیتے ہیں کہ یہ رقم ادا نہیں کرنی پڑے گی اور ایسا صرف لکھنے کی حد تک ہے۔ امدا مهر اگر لاکھوں میں بھی طلب کیا جا رہا ہے تو لکھ دینے میں کیا حرج ہے۔ جبکہ قرآن شوہروں کو حکم دیتا ہے کہ وہ اپنی بیویوں کو مهر خوشی کے ساتھ اور فریضہ جانتے ہوئے ادا کریں۔ امدا اگر مهر طلب کرنے میں اعتدال اور میانہ روی سے کام لیا جائے تو جھوٹ لکھنے اور بولنے کی قباحتوں سے بچا جاسکتا ہے۔

ہمارے معاشرے میں بعض اوقات بھاری موجل مهر اس خیال سے بھی باندھے جاتے ہیں کہ مرد کچھ بوجھ محسوس کرے تاکہ بھاری مهر ادا کرنے کے خوف کی وجہ سے اپنی بیوی کو طلاق دینے سے باز رہے اور بھاری مهر نکاح کے بندھن کو قائم رکھے۔ لیکن صرف بھاری مهر ہی ازدواجی زندگی کی کامیابی کی ضمانت نہیں ہوتے لے کے کامیاب بنانے کیلئے اور بھی بہت سارے عوامل کا خیال رکھنا پڑتا ہے۔ جن میں سے بعض نکاح سے پہلے رشتہ ڈھونڈنے اور اٹکا و لٹکی میں کفایت وغیرہ جیسے امور ہیں اور دیگر کا تعلق نکاح سے بعد والی

ازدواجی زندگی سے ہے۔ بعض اوقات بخاری مسہر ہی عورت اور مرد کی ازدواجی زندگی میں بخاری پسخت ثابت ہوتا ہے۔ اگر میاں بیوی کے درمیان ناہمواریوں اور تنبیوں کی خلیج خالی ہو جائے وہ ایک دوسرے کے ماتحت نہ رہنا چاہیں تب بھی وہ اکٹھے رہنے پر مجبور ہیں۔ لیکن اگر مرد مسہر کی رقم ادا کر سکتے کے قابل ہوتا تو اس صورت حال میں یہ بات دونوں کے حق میں بہتر ہوتی کہ ان میں طلاق ہو جائے اور وہ دونوں کمیں اور شادی کر کے خوشگوار زندگی بسر کریں۔

مسہر کی حکم از حکم مقدار

عورت کے مسہر کی حکم از حکم مقدار کے بارے میں فقہاء کے مابین اختلاف پایا جاتا ہے । فقہاء کا ایک گروہ مسہر کی حکم از حکم مقدار کا قاتل ہے۔ ان کے نزدیک دس درہم یا اس کے مساوی مال سے حکم کا مسدرست نہیں ہو گا۔ وہ اپنے موقف کی حمایت میں قرآن و حدیث اور قیاس تینوں سے استدلال کرتے ہی۔ ان فقہاء میں امام ابوحنیفہ، امام ابویوسف، امام محمد، امام زفر، امام ابراہیم، الحسن بن زیاد اور الشعیری رحمہم اللہ وغیرہ شامل ہیں۔ جبکہ امام مالک رحمہ اللہ کے نزدیک مسہر کی حکم از حکم مقدار پالیخ درہم ہے۔ سعید بن جبیر پچاس درہم اور ابراہیم نجحی چالیس درہم کے قاتل ہیں (۳۶) اگر اس سے حکم مسہر باندھا گیا تب بھی حکم از حکم اتنا مسہر ضرور ادا کرنا ہو گا۔

امدا احتجاف کے ہاں مسہر کی حکم از حکم مقدار دس درہم یا اس کے مساوی مال ہے۔ حکم از حکم دس درہم کی مالیت کے مسہر کے بارے میں حنفی فقہاء کا یہی فتوی ہے جے آج بعض لوگ "شرعی" مسہر کے طور پر پیش کرتے ہیں۔ فقہاء نے مسہر کی حکم از حکم مقدار کا فتوی اس لئے دیا کہ مسہر معمولی اور بے وقت ہو کر نہ رہ جائے لیکن بعض یار لوگوں نے اس فتوی کو حتیٰ قرار دیتے ہوئے دس درہم یا اس کی مالیت بتیں روپے آٹھ آنے کو ہی عورت کے مقدار میں لکھ دیا کہ یہی اس کا زیادہ سے زیادہ اور حکم سے حکم "شرعی" مسہر ہے۔ حالانکہ حکم از حکم مقدار کا فتوی ایک طرح کی حد بندی ہے۔ یہ فتوی بذات خود اس بات پر دلالت کرتا ہے کہ مسہر سے زیادہ مالیت کا ہونا چاہیے۔ لطف کی بات یہ ہے کہ کاروباری دنیا میں کرنی میں اتار چڑھاؤ ہوتا رہتا ہے۔ دو مختلف کرنیوں کے شرح تبادلہ میں بھی فرق آتا رہتا ہے۔ خدا

معلوم کتنا عرصہ ہے وس درہم پاکستانی کرنی میں بتیں روپے آٹھ آنے تھا ہر چیز کی قیمت بڑھ گئی ہے لیکن دس درہم ابھی تک بتیں روپے آٹھ آنے کے برابر ہی، میں۔ اگر فی الحال دس درہم کو مہر کی کم از کم مقدار تسلیم کر بھی لیا جائے تو اس کی قیمت بھی آج کل بتیں روپے آٹھ آنے نہیں بنتی۔ زکواہ و عشر آرڈیننس نمبر XVIII ۱۹۸۰ء کے آرڈینل 2(XVa) کے تحت چاندی کے نصاب دوسورہم کو ۳۲-۲۱۲ گرام وزن چاندی کے برابر قرار دیا گیا ہے۔ یکم رمضان ۱۴۱۵ھ ۱۹۹۵ء کو زکواہ کا نصاب ۳۵۰۰ روپے مقرر کیا گیا تھا اس اعتبار سے دس درہم ۳۰-۶۱ گرام چاندی کے مساوی ہیں جن کی قیمت تقریباً ۲۲۵ روپے بنتی ہے۔

۲۔ فقهاء کا دوسرا گروہ اس راستے کا حامی ہے کہ جس طرح مہر کی زیادہ مقدار پر کوئی قد غنی نہیں ہے اسی طرح اس کی کم از کم مقدار کی بھی کوئی حد نہیں ہے۔ اس گروہ میں امام شافعی، احمد بن حنبل، اسحاق، ابو سعید الحندری، الحسن۔ سعید بن المسیب، ابن وصب ابو ثور، عطا، ابن ابی لیلی، اللیث، الشوری، عمرو بن دینار، الاؤذاعی اور داؤد وغیرہ شامل ہیں (۷۲)

فقہاء کے مابین اس مسئلہ میں اختلاف کی بنیادی وجہ یہ ہے کہ قرآن اور حدیث سے اس بارے میں کوئی صحیح اور قطعی نص نہیں ملتی جو احادیث ملتی ہیں اصول روایت کے تحت ان کے سلسلہ اسناد پر تنقید کی کئی ہے۔

مہر کی کم از کم مقدار ہونے کے دلائل اور ان کا تجزیہ
حنفی اور مالکی مکتب سے تعلق رکھنے والے فقهاء عورت کے مہر کی کم از کم مقدار کے قائل ہیں البتہ احتجاف کے ہاں یہ مقدار دس درہم یا اس کے مساوی مال ہے۔ جبکہ مالکیہ یہ حد ربع دینار یا تین درہم یا اس کے مساوی مال قرار دیتے ہیں۔ اس اختلاف کی وجہ یہ ہے کہ انہوں نے مہر کی کم از کم مقدار کو چوری میں حد جاری کرنیلئے نصاب مال پر قیاس کیا ہے۔ احتجاف کے ہاں چوری کے مال کا کم از کم نصاب دس درہم ہے جبکہ مالکی فقهاء ربع دینار یا تین درہم کو نصاب قرار دیتے ہیں۔ ان حضرات کے مشور دلائل یہ، میں:

۱- قرآن مجید کی آیت

اَهْلُكُمْ مَا وِرَاءَ ذَلِكُمْ اَنْ تَبْتَغُوا بِأَمْوَالِكُمْ مَحْصُنِينَ غَيْرَ مَصَافِحِينَ (۲۸)

ان کے سوا جتنی عورتیں ہیں انہیں اپنے اموال کے ذریعے حاصل کرنا تمہارے لئے حلال کر دیا گیا ہے بشرطیکہ حصارِ نکاح میں ان کو محفوظ کرو۔

اس آیت میں عورتوں کے ساتھ نکاح کو اپنے اموال خرچ کرنے سے مقید کر دیا گیا ہے۔ لہذا جس نکاح میں مال یا کوئی ایسی چیز جسے معروف معنی میں مال کہا جائے بطور مهر نہیں ہوگا۔ وہ نکاح فاسد ہوگا۔ یہ آیت جہاں مهر کے لازم ہونے کو ثابت کرتی ہے وہیں اس بات پر بھی ولالت کرتی ہے کہ مهر وہی چیز ہوگی جو مال کھلا سکے۔ بظاہر اس آیت کا تفاصیلی ہے کہ ایک یا دو درہم مال نہیں کھلا سکیں گے۔ (۲۹) جصاص نے لکھا ہے کہ اگر یہ اعتراض کیا جائے کہ دس درہم کی رقم بھی مال نہیں ہے بلکہ یہ ایک معمولی رقم ہے تو اس کا جواب یہ ہے کہ اگرچہ بظاہر یہی نظر آتا ہے لیکن ہم نے بالاتفاق دس درہم کو بطور مهر جائز قرار دے دیا ہے۔ اس ضمن میں وہ یہ اصول بیان کرتے ہیں:

وجائز تحصیص الایہ بالاجماع (۵۰)

اجماع کے ساتھ کسی قرآنی آیت کو خاص کر دینا جائز ہے

- ۲ - حضرت علیؓ سے ایک روایت ہے جو مصنف عبد الرزاق میں درج ہے۔

لَا يَكُونُ الْمَرْأَةُ أَقْلَى مِنْ عَشْرَةِ دِرَاهِمٍ (۵۱)

دو درہم سے کم مهر نہیں ہوگا۔

دارقطنی میں اس کے الفاظ یوں ہیں:

لَا يَكُونُ مَهْرًا أَقْلَى مِنْ عَشْرَةِ دِرَاهِمٍ (۵۲)

- ۳ - حضرت جابر بن عبد اللہ کی روایت ہے کہ نبی اکرم ﷺ نے فرمایا:

وَلَا مَهْرٌ دُونَ عَشْرَةِ دِرَاهِمٍ (۵۳)

اور دس درہم سے کم مهر نہیں ہوگا۔

- ۴ - شریعت اسلامی نے جسم انسانی کے کسی عضو کے مباح ہونے کیلئے کوئی نہ کوئی وجہ مقرر کی ہوئی ہے۔ جیسے ہاتھ ایک عضو محترم ہے اس کو ناحن نقصان پہنچانا حرام ہے لیکن اگر کسی شخص پر مقررہ نصاب مال کے چوری ہونے کا لازم ثابت ہو جائے تو اس کا

ہاتھ سزا کے طور پر کاٹ دیا جائے گا۔ اسی طرح عورت کی شرمنگاہ بھی محترم عضو ہے۔ لیکن بطور مہر مال خرچ کرنے سے یہ عضو شوہر کیلئے مباح ہو جاتا ہے۔ احناف نے عورت کی شرمنگاہ کے مباح ہونے کیلئے مطلوبہ مقدار مال کو چوری کے نصاب مال پر قیاس کیا ہے ان کے نزدیک چوری میں ہاتھ کاٹنے کیلئے کم از کم نصاب مال مسروقہ دس درہم ہے لہذا مہر کی کم از کم مقدار بھی دس درہم ہو گی (۵۳)

حضرت ابن عباس کی روایت ہے:

قطع رسول اللہ علیہ وسلم فی مجن قیمتہ دیناراً او عشرة دراهم (۵۵)
رسول اللہ ﷺ نے ایک ڈھال جس کی قیمت ایک دینار یا دس درہم تھی، کی چوری پر ہاتھ کاٹنے کی سزا نافذ کی جبکہ مالک کے نزدیک نصاب سرقہ ربع دینار یا تین درہم ہے اس لئے مہر کی کم از کم مقدار بھی ربع دینار یا تین درہم ہو گی (۵۶)
حضرت عائشہؓ کی روایت ہے کہ حضور ﷺ نے فرمایا:

قطع يد السارق فی ربع دینار فصاعداً (۵۷)

ربع دینار یا اس سے زیادہ کے چوری ہونے پر چور کا ہاتھ کاٹا جائے گا۔ ایسا ہی حضرت عمرؓ، حضرت عثمانؓ اور حضرت علیؓ سے روایت ہے (۵۸)
ان رسول اللہ علیہ وسلم قطع فی مجن ثمانہ ثلاثة دراهم (۵۹)
چوری میں مال کے نصاب سے یہ پتہ چلتا ہے کہ کم از کم کتنا مال لائق احترام ہے۔ لہذا دس درہم اتنی درہم یا ربع دینار وہ مقدار سے جس کی قدر کو تسلیم کیا گیا ہے اور جس کے چرانے پر چور حد شرعی کا سزاوار ہو گا لہذا یہ کم از کم مقدار مہر کیلئے ہے کیونکہ اسی مقدار کو مال تسلیم کیا گیا ہے۔

تجزیہ

۱۔ آیت مذکورہ میں لفظ "اموالکم" (یعنی تمہارے اموال) سے کوئی بھی مال شرعی مراد ہے۔ یہاں مال کی تخصیص نہ تو کسی جنس کے اعتبار سے ہے اور نہ ہی مقدار کے اعتبار سے۔ یہاں سونا، چاندی، کرنی، مویشی، لکڑی، جائیداد منقولہ وغیرہ منقولہ غرض کوئی بھی ایسی چیز ہو سکتی ہے جس کی طرف لوگ مائل ہوں جس کی لوگوں کے نزدیک قدر ہو۔ اسی طرح یہ

مال مقدار میں قلیل بھی ہو سکتا ہے اور کثیر بھی۔ ہمیں قرآنی مت کے قریب تر رہنا چاہیے۔ جس کے الفاظ سے یعنی معلوم ہوتا ہے کہ یہ آیت جن اموال کے خرچ کرنے کا ذکر کر رہی ہے وہ حکم کے اعتبار سے عام ہیں۔ لوگوں کے پاس جو اموال ہیں انہیں خرچ کر کے حلال عورتوں سے نکاح کریں۔

جماع کا اجماع کے ذریعے اس آیت کی تخصیص کا دعویٰ ہے کہ مال کو اجماع کے ذریعے دس درہم سے خاص کر دیا گیا ہے، یہ دعویٰ درست معلوم نہیں ہوتا۔ اس لئے کہ اجماع کی امر کے حکم شرعی پر تمام مجتہدین کےاتفاق کر لینے کا نام ہے۔ اور اگر اس امر کے شرعی حکم ہونے میں بعض مجتہدین کا اختلاف پایا جاتا ہو تو یہ اجماع کی تعریف میں نہیں آئے گا بلکہ کچھ فقہاء کی فقیح رائے ہو گی۔ قرآن مجید کی آیت (ان تبعثوا باموالکم) کے لفظ "اموال" کے عام کو دس درہم پر خاص کرنے پر حنفی فقہاء کااتفاق ہے جبکہ دیگر فقیح مکاتب اس سے اختلاف رکھتے ہیں۔ اس تخصیص کو حنفی اجماع کا نام بھی نہیں دیا جا سکتا بلکہ حنفی فقہاء کااتفاق ہی کھمیں گے اور ایسا اتفاق اجماع جیسی صلاحیت نہیں رکھتا۔ لہذا اس آیت کی تخصیص کے دعویٰ کیلئے اجماع کی دلیل درست نہیں معلوم ہوتی۔

حضرت علیؑ کی روایت (الایکون المراقل من عشرة دراهم) موقوف حدیث ہے یعنی قول صحابی ہے۔ عبد الرزاق نے اسے شریک، داؤد الزعفرانی اور شعبی سے روایت کیا ہے۔ اور دارقطنی نے اس قول کو محمد بن ربيع، داؤد اللودی اور شعبی سے روایت کیا ہے۔ دارقطنی میں ابن حبان کا قول درج ہے کہ اس کی سند میں داؤد اللودی ضعیف راوی ہے اور شعبی کی حضرت علیؑ سے سماعت ثابت نہیں ہے (۲۰) نسب الراية میں ہے کہ دارقطنی نے اس روایت کو جویہر، الصحاک، النزال بن سبرة، حضرت علیؑ سے بھی نکالا ہے اور یہاں جویہر ضعیف راوی ہے (۲۱) الزلیلی نے کہا ہے کہ دارقطنی نے اس قول کو صحاک سے دو طریقوں سے نکالا ہے ایک میں جویہر ہے وہ ضعیف راوی ہے اور دوسرا میں محمد بن مروان ابو جعفر ہے وہ بھی ضعیف راوی ہے جسے ذہبی نے شیر معروف قرار دیا ہے (۲۲)

ابن حبان کے نزدیک شعبی کی حضرت علیؑ سے سماعت ثابت نہیں ہے اور اس نے داؤد اللودی کو ضعیف راوی قرار دیا۔ لیکن ابن حبان کی رائے کے بر عکس الخطیب کا قول ہے کہ شعبی کی حضرت علیؑ سے سماعت ثابت ہے (۲۳) اسی طرح ایک رائے یہ بھی ہے

کہ اگرچہ داود اللوادی پر ضعیف ہونے کا بعض لوگوں نے الزام لکایا ہے لیکن شعبہ اور سفیان نے داود اللوادی سے روایت کیا ہے اور شعبہ صرف ثقہ لوگوں سے ہی روایت کرتے ہیں (۶۳)۔

بھر حال یہ بات تو نظر آتی ہے کہ حضرت علیؓ کے اس قول کے اسناد کی صحت کی قسم کے الزام سے بری نہیں ہے بلکہ علماء رجال نے اس کے بعض راویوں کو ضعیف کہا ہے۔ حضرت علیؓ کا یہ قول ضعیف حدیث ہے۔ اس کے باوجود احتجاف اس ضعیف حدیث کو جنت تسلیم کرتے ہوئے مهر کی کم از کم مقدار کو دس درہم ہونے کا فتویٰ دیتے ہیں۔ اس ضمن میں وہ یہ کہتے ہیں کہ اگرچہ یہ ضعیف حدیث ہے لیکن بہت سے طرق سے نقل ہوئی ہے اور اگر ایک ضعیف حدیث متعدد طرق سے نقل ہو تو وہ حسن کا درجہ حاصل کر لیتی ہے بشرطیکہ یہ ضعف بغیر کسی فتن کے ہو (۶۵) لیکن ضعیف حدیث بھر حال صحیح حدیث کا درجہ حاصل نہیں سکتی۔ ضعیف حدیث کی اس جیبت پر دوسروں کو اعتراض ہے۔ بعض اس پر عمل کو مستحب قرار دیتے ہیں۔ ابن حجر عسقلانی کہتے ہیں کہ ضعیف حدیث پر عمل کرنا صرف اعمال کی فضیلت بیان کرنے میں مستحب ہے اور وہ بھی اس شرط کے ساتھ کہ ضعیف غیر شدید ہو اور محض احتیاط کے تقاضوں کی خاطر اس پر عمل کیا جائے گا (۶۶)۔

۳۔ جمال نک حضرت جابر بن عبد اللہؓ کی حدیث (ولامر دون عشرة دراهم) کا تعلق ہے اس کے اسناد بھی ضعف کے الزام سے خالی نہیں اس کے راویوں میں مبشر بن عبدید، الحجاج بن ارطاة، عطاء، عمرو بن دینار کے نام آتے ہیں ان میں مبشر بن عبدید متروک الحدیث ہے اس کی احادیث کی اتباع نہیں کی جاتی۔ امام احمد بن حنبل نے کہا کہ مبشر بن عبدید کی احادیث جھوٹی اور من گھرڑت ہوئی ہیں (۶۷) الحجاج بن ارطاة بھی ضعیف راوی ہے اور ضعیف راویوں سے تدبیس بھی کرتا ہے (۶۸) الیسیقی نے کہا کہ یہ حدیث ضعیف ہے (۶۹) الیخی میں اس حدیث کے بارے میں لکھا ہے، مکذوب بلاشک، (۷۰)

البترۃ "نصب الرایۃ" میں اس حدیث کے تحت حاشیہ میں لکھا ہے کہ حضرت جابر بن عبد اللہؓ کی اس روایت کے یہ اسناد بھی ہیں: عمرو بن عبد اللہ اللوادی، وکیع بن عباد بن منصور، القاسم بن محمد اور جابر بن عبد اللہ ابن حجر عسقلانی کہتے ہیں کہ اس اسناد کے ساتھ یہ

حدیث حسن ہے (۱۷) اور حسن حدیث جوت ہے۔

لیکن حضرت جابرؓ کا اپنا ایک قول اس مذکورہ بالاحدیث کے خلاف جاتا ہے اور وہ قول

یہ ہے:

من اعطی فی صداق امرأة مذکفیه سویقا او تمرا فقد استحل (۷۲)
حسن نے عورت کو مہر میں لپ بھرستویا کھجوریں دیں تو اس نے اس کو اپنے اور بر حلال کر لیا۔

اس کے علاوہ حضرت جابرؓ کی یہ حدیث سهل بن سعد السعدي کی حدیث "المس ولو خاتما من حدید" (یعنی مخصوصاً خواہ وہ لو ہے کی ایک انگوٹھی ہی کیوں نہ ہو) ہے معارض ہے جسے بخاری اور مسلم جیسے محدثین کے علاوہ امام مالک نے اپنے "الموطا" میں بھی نقل کیا ہے۔ یہ حدیث تمام صحابہ میں موجود ہے۔ بلکہ اتنا ہی کافی ہے کہ مستقیم علیہ حدیث ہے میں حدیث کاذک تفصیل کے ساتھ آئندہ صفات میں آئے گا۔

- مہر کی کم از کم مقدار کو سرقہ کے نصاب پر قیاس کرنے کے بارے میں ان فتاویٰ نے جو بحث کی ہے۔ اس پر مختلف راویوں سے تنقید کی گئی ہے۔ نکاح سے عورت کا جسم شوہر کیلئے علال ہو جاتا ہے۔ اور نکاح سنت رسول اللہ ﷺ ہے جبکہ چور کا ہاتھ سزا کے طور پر کالا جاتا ہے۔ اور چوری کرنا گناہ اور جرم ہے۔ نکاح شرمنگاہ سے استمتاع کو مباح کرتا ہے۔ اس میں کوئی عضو تلف نہیں ہوتا جب کہ چوری کی سزا نافذ ہونے سے ہاتھ تلف ہو جاتا ہے۔ چوری کی سزا کے نفاذ میں چور کو تکلیف اٹھانا پڑتی ہے جبکہ نکاح سے لذت حاصل ہوتی ہے چوری گناہ ہے اور نکاح اطاعت الہی ہے۔

لہذا احتجاف کا یہ قیاس ان کے اپنے موقف کی دلیل کی حد تک مناسب معلوم ہوتا ہے۔ اجماع کے ذریعے آیت قرآنی کے عام کی تخصیص کو جائز اور ضعیف حدیث کو متعدد طرق سے وارد ہونے کی بنابر حسن کا درجہ دے کر مہر کی کم از کم مقدار دس درہم ثابت کرنے کے باوجود احتجاف قیاس کو دلیل کے طور پر استعمال کرتے ہیں۔ یہ بات اس امر کی طرف اشارہ کرتی ہے کہ مہر کی کم از کم مقدار کے بارے میں انہیں قرآن یا حدیث سے کوئی واضح قطعی نص نہیں ملی اسی لیے انہوں نے اپنے موقف کے تقویت کیلئے قیاس سے بھی کام لیا۔ ورنہ قطعی نص کی موجودگی میں قیاس کے سارے کیا ضرورت تھی۔

هر کی کم از کم مقدار نہ ہونے کے دلائل اور ان کا تجزیہ
ایسے بہت سے آثار و اقوال ملتے ہیں جو اس امر کی طرف نشاندہی کرتے ہیں کہ ہر کی
مقدار دس درہم سے کم بھی ہو سکتی ہے۔ جس چیز پر بھی عورت یا اس کا ولی راضی ہو وہ ہر
ہو سکتی ہے خواہ اس کی مقدار مالیت کے اعتبار سے دس درہم سے کم ہو۔ چند اہم دلائل درج
ذیل میں۔

۱۔ احل لكم ما وراء ذلكم ان تبتغوا باموالكم ممحضين غير مصافحين (۷۳)
ان کے سوا جتنی عورتیں ہیں انہیں اپنے اموال کے ذریعے حاصل کرنا تمہارے لئے حلال
کر دیا گیا ہے۔ بشرطیکہ حصار نکاح میں ان کو محفوظ کرو۔
اس آیت کے لفظ "اموالكم" میں اموال عام ہے جس میں کثیر بھی شامل ہے قلیل
بھی۔ لہذا یہ آیت ہر کے کم از کم ہونے پر دلالت کرتی ہے کہ مال کے ذریعے نکاح کرو۔
اب یہ مال قلیل ہونے کے اعتبار سے کتنا ہی ہو، آیت اس بارے میں کوئی پابندی نہیں
کھاتی۔

۲۔ حضرت سهل بن سعد الساعدي روایت کرتے ہیں:
ان رسول اللہ مصلی اللہ علیہ وسلم جاءته امرأۃ فقالت يارسول اللہ ملئک فقامت قیاما طویلا۔ فقال رجل فقال يارسول اللہ مصلی اللہ علیہ وسلم زوجنیها ان
لم یکن لکن بھا حاجة فقال رسول اللہ مصلی اللہ علیہ وسلم هل عندک من شئی
تصدقها ایاہ فقال ماغندی الا ازاری هذا فقال رسول اللہ مصلی اللہ علیہ وسلم ان
اعطیتها ایاہ جلست لا ازارک فالتمس شيئاً فقال ما اجد شيئاً فقال فالتمس ولو
خاتما من حديد. فلم یجد شيئاً فقال له رسول اللہ مصلی اللہ علیہ وسلم هل معک من
القرآن فقال نعم سورة کذا و سورة کذا سورہ سماها. فقال رسول اللہ مصلی اللہ علیہ وسلم
قد انکحتها بما معک من القرآن (۷۴)

ایک عورت رسول اللہ ﷺ کے پاس آئی اور اس نے آپ سے کہا میں نے اپنی جان آپ
کو بخشی۔ وہ عورت کافی دیر کھڑی رہی۔ پھر ایک شخص کھڑا ہوا اور کہا اے اللہ کے رسول اگر
آپ کو اس عورت کی حاجت نہیں ہے تو میرا اس سے نکاح فرمادیں۔ رسول اللہ ﷺ نے
فرمایا تیرے پاس اس کو مہر میں دینے کیلئے کوئی چیز ہے؟ وہ شخص بولا میرے پاس سوانے
تہبند کے کچھ نہیں ہے۔ آپ نے فرمایا اگر تو تہبند اس کو دے دے گا تو بغیر تہبند کے

بیٹھے گا کوئی اور چیز ڈھوند۔ اس نے کہا مجھے کچھ اور نہیں ملتا۔ آپ نے فرمایا ڈھوند اگرچہ لو ہے کی انگوٹھی ہی ہو۔ اس نے ڈھوند اگر کچھ نہ طلب آپ نے پوچھا تمہیں کچھ قرآن یاد ہے۔ اس نے کہا ہاں فلاں سورت یاد ہے اس نے کسی سورتوں کا نام لیا۔ آپ فرمایا میں نے اس قرآن کے عوض جو تجھ کو یاد ہے اس عورت کا تیرے ساتھ نکاح کر دیا۔

یہ حدیث اس بات پر دلالت کرتی ہے کہ مرد کی مقدار قلیل بھی ہو سکتی ہے یہاں تک کہ وہ لو ہے کی معمولی سی انگوٹھی ہی کیوں نہ ہو۔ امام شافعی رحمہ اللہ کا قول ہے۔

وختام الحدید لايسوى قريباً من الدرهم (A-73)

لو ہے کی انگوٹھی تقریباً ایک درہم کے مساوی بھی نہیں ہوتی۔ اور مرد اگر اتنی بھی مالی سکت نہ رکھتا ہو تو اس حد سے بھی نہیں آیا جاسکتا ہے جیسا کہ لو ہے کی انگوٹھی نہ ملنے پر نبی کریم ﷺ نے متذکرہ شخص سے کسی اور چیز یا مال کا مطالبہ نہیں کیا بلکہ یاد شدہ قرآنی سورتوں کے عوض اس شخص کا عورت سے نکاح کر دیا۔

۳۔ حضرت ابو سعید الحدری روایت کرتے ہیں کہ نبی اکرم ﷺ نے فرمایا:

لیس على الرجل جناح ان يتزوج بماله بقليل او كثير اذا اشهد (75)

اس شخص پر کوئی گناہ نہیں اگر وہ اپنے تھوڑے یا زیادہ مال کے ساتھ شادی کرے جبکہ وہ اس پر گواہ بناتے۔

۴۔ عامر بن ربيع اپنے والد سے روایت کرتے ہیں کہ ایک شخص نے جو بنی فزارہ سے تعلق رکھتا تھا، دو جو تیوں پر نکاح کیا تو حضور ﷺ نے اس نکاح کو جائز کھا (۶) اس موقع پر آپ نے عورت سے پوچھا:

ارضيت من نفسك ماماالك بنعليين قالـت نعم فاجازه (76)

کیا تو اپنی جان و مال سے دو جو تیوں پر راضی ہے اس نے کہا ہاں آپ نے اس نکاح کو جائز رکھا۔

۵۔ حضرت جابر بن عبد اللہ فرماتے ہیں:

ان كان النكح المرأة على الحفنة والحفنتين من الدقيق (78)

ہم ایک عورت کے ساتھ ایک اور دو اپنے ہوئے آٹے پر نکاح کر لیا کرتے تھے۔

۶۔ حضرت جابر بن عبد اللہ کی ایک اور روایت ہے کہ نبی اکرم ﷺ نے فرمایا:

من اعطی فی الصداق امراة ملا کفیہ سویقا او تمرافقد استحل (۷۹) جس نے عورت کے مہر میں لپ بھر سویا کھبور میں دیں تو اس نے عورت کو اپنے اوپر حلال کر لیا۔

۷۔ حضرت ابن عباس سے روایت ہے کہ نبی اکرم ﷺ نے فرمایا: ادوا العلاقت قیل وما العلاقت يارسول اللہ علیہ وسلم قال ماتراضی به الاهلوں (۸۰)

مہر ادا کرو۔ پوچھا گیا اے اللہ کے رسول ﷺ مہر کیا ہیں۔ آپ نے فرمایا جس پر گھروالے بیویاں راضی ہو جائیں۔

اس حدیث کی تشریع میں امام شافعی کا قول ہے کہ صرف اسی چیز کو علت کہا جائے گا جو عال ہو خواہ وہ کتنی ہی قلیل ہو (۸۱)

۸۔ حضرت جعفر بن محمد اپنے والد سے روایت کرتے ہیں کہ حضرت علیؑ نے فرمایا: الصداق ماتراضی به الزوجان (۸۲)

مہروہ ہے جس پر خاوند اور بیوی راضی ہو جائیں

۹۔ حضرت ابو سعید الخدرا کی روایت ہے کہ ہم نے رسول اللہ ﷺ سے عورتوں کے مہر کے بارے میں پوچھا، آپ نے فرمایا:

ما اصطلاح علیہ اهلوهم (۸۳)

جس پر ان کے گھروالے راضی ہو جائیں

۱۰۔ حضرت عبد الرحمن بن عوفؓ کے پارے میں حضرت انسؓ کی روایت ہے حضرت عبد الرحمن بن عوفؓ نے ایک عورت سے گٹھلی کے وزن کے برابر نکاح کیا۔ اس روایت کے الفاظ ہیں:

ان عبد الرحمن بن عوف تزوج امراة على وزن نواة (۸۴)

عبد الرحمن بن عوفؓ نے ایک نواہ وزن (کے سلنے) پر ایک عورت سے نکاح کیا۔ ایک نواہ وزن سونے کے بارے میں ایک رائے یہ بھی ہے کہ یہ پانچ درہم کے برابر ہوتا ہے (۸۵)

۱۱۔ حضرت انسؓ کی روایت ہے کہ حضرت ابو طلحہؓ نے ام سلیم کو نکاح کا پیغام

بھیجا۔ ام سلیم نے کہا اللہ کی قسم! ابو طلحہ آپ رکرنے کے قابل نہیں ہیں۔ لیکن آپ کافر نہیں اور میں مسلمان ہوں۔ میرے لئے یہ جائز نہیں کہ میں آپ سے نکاح کروں۔ پاں اگر آپ اسلام قبول کر لیں تو آپ کا اسلام لانا اور مسلمان ہونا مہر ہو گا۔ میں آپ سے کسی اور چیز کی درخواست نہیں کروں گی۔ بعد ازاں ابو طلحہ مسلمان ہو گئے اور مسلمان ہونا ہی مہر رہا۔ ثابت (راوی جس نے انس سے روایت کیا) نے کہا میں نے کوئی ایسی عورت نہیں سنی جس کا مہرام سلیم سے بھتر ہو کیونکہ ام سلیم کا مہر اسلام تھا (۸۶)

۱۲ - حضرت ابن عباسؓ کا قول ہے:

یتزوج الرجل ولو بسواءک (۸۷)

آدمی شادی کر بے اگرچہ ایک مساواں پر ہی ہو۔

۱۳ - حضرت ابن مسیبؓ کا قول ہے:

لباس ان یتزوج الرجل ولو بسواء (۸۸)

اگر آدمی ایک چھٹی پر شادی کرے تو اس میں کوئی حرج نہیں ہے۔

۱۴ - حضرت سعید بن المسیبؓ نے اپنی ایک بیٹی کا نکاح دو درہموں پر کیا تھا (۸۹)

بجزیہ

۱ - قرآن مجید کی آیت (الْتَّبَقَوْ بِالْمَوَالِ) کے لفظ "اموال" کو عام قرار دینے کا موقف درست نظر آتا ہے کیونکہ قرآن کی کوئی دوسری آیت یا کوئی صحیح حدیث ایسی نہیں ملتی جس نے اس آیت کے حکم کو خاص کر دیا ہو۔ لہذا یہاں کوئی بھی فرمی مال مراد لیا جاسکتا ہے اور اس کی لکتنی بھی مقدار ہو سکتی ہے۔

۲ - سمل بن سعد الساعدی کی حدیث جس میں نبی اکرم ﷺ نے متذکرہ شخص کو "کہما" فالتمس ولد خاتما من حديث "یعنی ڈھونڈو اگرچہ وہ لو ہے کی انگوٹھی ہی ہو۔ جس کے ڈھونڈنے میں ناکام رہنے پر نبی اکرم ﷺ نے اس شخص کا نکاح قرآن کی ان سورتوں پر کر دیا جو اسے یاد تھیں۔

یہ حدیث ابو حازم نے سمل بن سعد الساعدی سے روایت کی ہے اور ابو حازم کا اصلی

نام مسلمہ بن دینار المدنی ہے جو صغارالتا بعین میں شامل ہیں (۹۰)
یہ حدیث اسناد کے اعتبار سے حسن ہے (۹۱) ترمذی میں لکھا ہے کہ یہ حدیث حسن
ہے صحیح ہے (۹۲)

اس حدیث کی صحت کا اندازہ اس بات سے لگایا جاسکتا ہے کہ یہ متفق علیہ ہے یعنی
اسے بخاری اور مسلم دونوں نے روایت کیا ہے۔ اس کے علاوہ مالک نے اپنی الموطایمین اسے
روایت کیا ہے۔ مزید یہ کہ بخاری و مسلم کے علاوہ صحاح ستر کی دیگر کتب سنن ابو داؤد، سنن
ابن ماجہ، جامع ترمذی اور جامع نسائی میں بھی یہ حدیث موجود ہے۔

اس حدیث کے الفاظ "لو خاتمان حديد" مہر کی مقدار کے معمولی ہونے پر صریح
دلالت کرتے ہیں۔ ایک عام انگوٹھی جو لو ہے کی بھی ہوتی ہو قیمت کے اعتبار سے بہت
معمولی ہوتی ہے۔ ابن المنذر نے کہا ہے کہ یہ حدیث ان لوگوں کے رد کیلئے کافی ہے جو یہ
کہتے ہیں کہ حکم از کم مہر دس درہم ہے یا جو یہ کہتے ہیں کہ حکم از کم حدر لع دینار یا تین درہم
ہے (۹۳)

اس حدیث کے بارے میں احناف کا یہ موقف ہے کہ اس سے یہ ثابت نہیں ہوتا کہ
دس درہم سے کم مالیت کا بھی مہر ہو سکتا ہے یا یہ کہ مہر کی کم از کم مقدار کی کوئی حد نہیں
ہے۔ بلکہ نبی پاک ﷺ کے قول مبارک (فاتحہم ولو خاتمان حديد) سے یہ پتہ چلتا ہے کہ
حضور ﷺ نے مذکورہ شخص کو فوری طور پر کوئی چیز پیش کرنے کو کہا تھا (۹۴) اس زمانے
میں یہ رواج تھا کہ بیوی کے ساتھ خلوت صحیح سے قبل مہر کا کچھ نہ کچھ حصہ ضرور بیوی کو دیا
جائے بعض فقهاء کی یہ رائے ہے کہ شوہر اس وقت تک اپنی بیوی کے ساتھ خلوت صحیح
نہیں کر سکتا جب تک وہ اپنی بیوی کو کچھ نہ دے۔ کیونکہ نبی اکرم ﷺ نے حضرت علیؓ کو
حضرت فاطمہؓ سے شادی کے بعد ان سے ملاقات سے روک دیا تھا جب تک کہ وہ اپنی بیوی کو
کچھ عطا نہ کریں (۹۵)

اس حدیث کی تفصیلات کے بارے میں احناف کی اپنی رائے ہے۔ لیکن ان
تفصیلات کے ظاہر سے تو یہ پتہ چلتا ہے کہ زیادہ مہر باندھا جاسکتا ہے لیکن اگر قرآن سے
معلوم ہو جائے کہ مرد اتنا زیادہ مہر ادا نہیں کر سکتا تو پھر مہر کی مالیت میں تنقیف کی جاسکتی
ہے بلکہ بتدریج اس حد تک کمی کی جاسکتی ہے جس کی ادائیگی مرد کے لئے آسان ہو۔ اگرچہ

اس حدیث کی تفصیلات ایک شخصی واقعہ کی حد تک بیس اور نبی اکرم ﷺ کا حکم (فالتس ولو خاتماں حدید) عام نہیں ہے۔ لیکن اس شخصی واقعہ کا حکم اس شخص کیلئے ہو سکتا ہے جس کی مالی حالت اور قرآن حدیث میں مذکور شخص سے ملتے جلتے ہوں۔ ایک رائے یہ بھی ہے کہ ایسا ضرورت کے تحت کیا گیا تھا کیونکہ اسلام کے ابتدائی زمانہ میں مسلمان غریب تھے اور ان کے پاس اتنا مال نہیں ہوتا تھا کہ وہ مہرا دا کریں (۹۶) یعنی ضرورت اب بھی پیش آسکتی ہے کہ کسی کے پاس دس درہم یا اس کی مالیت کے مساوی مال نہ ہو جے وہ بطور مہرا دا کر کے تو مہر کی مقدار میں تخفیف کر لی جائیے۔

حضور اکرم ﷺ کا فرماء ہے:

تیاسروافی الصداق (۹۷)

مہر میں آسانی پیدا کرو۔

۳۔ حضرت ابوسعید الخدري کی حدیث:

لیس على الرجل جناح ان يتزوج بماله بقليل او بكثير اذا اشهد
کے بارے میں "الدرایۃ فی تخریج احادیث الحدایۃ" میں الفاظ کی تھوڑی سی تبدلی کے ساتھ یہ
حدیث نقل کی گئی ہے۔ اس کتاب میں لکھا ہے کہ دارقطنی میں حدیث ابی سعید
(ایضاً حد کم بقليل من ماله تزویج ام بكثير بعد ان يشهد
کی اسناد ضعیف ہے) (۹۸)

۴۔ حامر بن ربيعہ کی حدیث ہے کہ نبی اکرم ﷺ نے بنی فزارہ کے ایک شخص کے
نکاح کو جائز کھما جس نے دو جو تیوں پر نکاح کیا تھا۔
یہ حدیث حسن صحیح ہے (۹۹)

۵۔ حضرت جابر بن عبد اللہ کا یہ قول کہ ہم ایک اور دولپ پے ہوئے آئٹے پر عورت
سے نکاح کر لیتے تھے۔ اس کی اسناد میں عبد اللہ بن واقد ابو قتادہ الجراغی، میں جس کے بارے میں
بخاری نے سکوت کرنے کو سمجھا ہے۔ دارقطنی نے اسے ضعیف سمجھا ہے۔ ابن معین نے اس
روایت کے بارے میں سمجھا ہے کہ یہ کچھ نہیں ہے۔ اس کے اسناد میں عبد اللہ بن البوائل
المخزوی المکی ہے جو ضعیف راوی ہے (۱۰۰)

۶۔ حضرت ابن عباسؓ کی روایت کردہ حدیث (ما تراضي به الا هلوان) کے اسناد میں محمد

بن عبدالرحمٰن کا نام آتا ہے جس کے بارے میں بخاری نے کہا کہ وہ منکر الحدیث ہے۔ ابن القطان نے کہا اس کی عدالت ثابت نہیں اور بظاہر ضعیف راوی ہے (۱۰۱)

- ۸ - حضرت علیؓ کے قول (الصدق ما ترضی به الزوجان) کو جعفر بن محمد بن علی بن الحسین جو کہ آئمہ میں سے ایک، میں، نے اپنے والد محمد بن علی بن الحسین المعروف الامام باقر سے روایت کیا ہے لیکن محمد بن علی بن الحسین نے حضرت علیؓ کو دیکھا نہیں ہے (۱۰۲)

حاصل بحث

فریقین کے دلائل کا جائزہ لینے کے بعد یہ بات سامنے آتی ہے مہر کی کم از کم مقدار کے بارے میں قرآن اور حدیث سے کوئی قطعی نص نہیں ملتی۔

قرآن مجید کی آیت (انْ تَبْتَغُوا بِأَمْوَالِكُمْ) سے دونوں گروہوں نے پسندیدہ انداز میں استدلال کیا ہے لیکن یہ رائے راجح معلوم ہوتی ہے کہ اس آیت میں لفظ "اموال" میں کثیر اور قلیل دونوں مقداریں شامل ہیں۔

جو احادیث مہر کی کم از کم مقدار دس درہم کی حمایت میں لائی گئی، میں ان کے بعض راویوں پر تقيید ہونے کی بنا پر انہیں ضعیف قرار دیا گیا ہے۔ ایک طرف اگر حضرت علیؓ کا ایک قول (الایکون المحرقل من عشرة دراہم) دس درہم مہر کی کم از کم ہونے کے ثبوت میں ہے تو دوسرا طرف حضرت علیؓ کا یہی یہ قول ملتا ہے کہ مہر وہی ہے جس پر خاوند اور بیوی راضی ہوں (الصدق ما ترضی به الزوجان) اگر پہلا قول راوی کے غیر معروف اور ضعیف ہونے کی بنا پر بلحاظ اسناد ضعیف ہے اور اس میں شعبی کا سماع حضرت علیؓ سے ثابت نہیں تو دوسرے قول میں یہ کمزوری پائی جاتی ہے کہ امام باقر نے حضرت علیؓ کو دیکھا نہیں ہے۔

اسی طرح حضرت جابر بن عبد اللہؓ کی روایت دس درہم کی حمایت میں ہے تو دوسرا طرف انسی سے منسوب قول ہے کہ آٹے کے ایک اور دوپ پر بھی نکاح ہو جاتا تھا۔

حضرت علیؓ اور حضرت جابر بن عبد اللہؓ کی ضعیف روایات کے مقابلے میں سہل بن سعد الساعدي کی روایت ہے (التمس ولو خاتمان حديث) ڈھونڈو اگرچہ وہ لو ہے کہ ایک انگوٹھی ہو، اس روایت کو بخاری، مسلم، مالک ابو داؤد، ترمذی، ابن ماجہ اور نسائی نے نقل کیا ہے۔ اس کے علاوہ عامر بن ربيعہ کی حدیث موجود ہے کہ حضور اکرم ﷺ نے بنی فزارہ کے ایک آدمی

کا نکاح دو جو تیوں پر جائز کھا اور یہ حدیث بھی حسن صحیح ہے۔ مزید یہ کہ حضرت عبد الرحمن بن عوفؓ کی حدیث ہے کہ انہوں نے ایک عورت کے ساتھ ایک نواہ یعنی پانچ درہم پر نکاح کیا اور یہ حدیث بھی صحیح بخاری میں موجود ہے۔

عورت کے مہر سے متعلق تمام روایات کو مد نظر رکھتے ہوئے شریعت اسلامی کا جو مجموعی مزاج ابھر کر سامنے آتا ہے وہ یہ معلوم ہوتا ہے کہ مہر کی مقدار کے بارے میں کوئی ایک قطعی حکم نہیں ہے بلکہ یہ حالات و ظروف کے تحت ہے۔ عورت کی معاشرتی حیثیت اور مرد کی مالی طاقت پر محصر ہے کہ مہر کی مقدار کیا ہو۔ اگر فریقین شادی پر رضامند ہوں تو محض مہر کی مقدار اس نکاح میں زکاوٹ نہیں بننی چاہیے۔

نبی اکرم ﷺ کا فرمان مبارک ہے:

خير النکاح ايسره (۱۰۳)

بہترین نکاح وہ ہے جو آسانی پیدا کرے

جو لوگ بیاہ شادی کے موقع پر دوسری غیر ضروری اور فضول رسوم پر لاکھوں روپیہ پانی کی طرح بھا کر اپنی امارت ظاہر کرنے اور برادری میں اپنی ناک اونچی رکھنے کی کوشش کریں لیکن عورت کا مہر مقرر کرتے وقت انہیں خود ساختہ شریعت یاد آجائے ارودس درہم کو "شرعی" مہر قرار دے کر عورت کو بتیں روپے آٹھ آنے پر ڈرخادیں، معاشرہ ایسے لوگوں پر سماجی دباو ڈالے کہ وہ عورتوں کے معمولی مہر نہ باندھیں دوسری طری مہر کی مقدار میں تنفیف اور لچک کارویہ اپنے اندر بہت سی حکمتیں رکھتا ہے۔ شریعت کا مقصد یہ ہے کہ ہر بانغ مردوں نکاح جیسے مقدس بندھن میں جڑ کر خاندان کی بنیاد رکھیں۔ اپنی فطری خواہشات کی تکلیف نظری اور جائز طریقوں سے کریں۔ بخاری مہر کی وجہ سے مسلمان مرد اور عورتیں شادی سے محروم نہ رہ جائیں اور معاشرے میں نکاح مسئلگا اور زناستا نہ ہو جائے۔

حواله جات

- .١ سورة النساء: آيت٣
سورة النساء: آيت٤
سورة البقرة: آيت٢٣٧
ابن ماجه، ابو عبد الله محمد بن يزيد. سنن ابن ماجه. مترجم وحيد الزمان .
أهل حديث اكادمي كشميرى بازار لاپور. ٣٧/٢
الدارقطني، على بن عمر. سنن دارقطني. السيد عبد الله يمانى المدنى
بالمدنية المنورة ١٩٦٦/٥١٣٨٦ ، ١٩٦٦/٣٠٢
.٦
ابن عابدين، محمدامين. حاشية رد المحتار. عباس ومحمد محمود المجلسى
وشركاه هم ١٩٦٦/٥١٣٨٦ /٣٠٠ .
على الرازى، م.٥٣٨٠. احكام القرآن. سهيل اكيدمى لاپور ١٣٢/٢
ابن عابدين: حاشية رد المحتار ١٠٠/٣
ابن الهمام، شرح فتح القدير. مطبعة مصطفى البابى الحلبي
٣١٢/٣ ١٩٨٠/٥١٣٨٩
.٧
الدسوقي، حاشية الدسوقي على الشرح الكبير العلامة محمد عرفة
الدسوقي على شرح الكبير لابي البركات
سيدى احمد الدردير. عيسى البابى الحلبي وشركاه ٢٩٣/٢٤
الخرشى على مختصر الخليل . دار صادر بيروت ٢٥٣/٣
ابن قدامة ابو محمد موفق الدين عبدالله. الكافى فى فقه الامام احمد بن
حنبل. منشورات المكتب الاسلامى بدمشق ٦٠٨/٢
.٨
سورة النساء. آيت٢٣
القرطبي، ابو عبد الله محمد بن احمد الانصارى. الجامع لاحكام القرآن .
دار احياء التراث العربى بيروت ١٩٦٥ /٣١٢٩
العينى. ابو محمد محمود بن احمد. البناء فى شرح الهدایة. المكتبة
التجارية مكة المكرمة دار الفكر ١٩٩٠/٥١٣١١ ، ٦٣٨/٣
.٩
سورة النساء. آيت٣
القرطبي . الجامع لاحكام القرآن ٢٣/٣
القرطبي . الجامع لاحكام القرآن ٢٣/٣
ابن العربي، ابو يكير محمد بن عبد اللہ ٥٥٣٣ احكام القرآن. تحقيق على
محمد الباجوى دار المعرفة بيروت ١٣٦/١

- .١٩. سورة البقرة : آیت ٢٣٧
 .٢٠. سورة النساء : آیت ٢٢
 .٢١. سورة النساء : آیت ٣
 .٢٢. النسائى، السنن، مترجم دوست محمدشاکروحافظ عبدالقادر. حامدایند
 کپنی اردو بازار لاہور ۳۱۲/۲
 .٢٣. القرطبی . الجامع لاحکام القرآن ۲۲/۲
 .٢٤. جامع الترمذی. مترجم بدیع الزمان نعمانی کتب خانہ اردو بازار
 لاہور ۶۶۸/۱
 .٢٥. جامع الترمذی. مترجم بدیع الزمان نعمانی کتب خانہ اردو بازار
 لاہور ۶۶۸/۱
 .٢٦. سورة النساء : آیت ۲۰
 .٢٧. سورة النساء : آیت ۲۴
 .٢٨. سیرت ابن هشام. مترجم عبدالجلیل صدیقی. شیخ غلام علی اینڈ
 سنپیلیشرز کشمیری بازار لاہور ۱۹۶۲ء ۱۸۲۱ء
 .٢٩. سن ابن ماجہ ، ۲۷/۲
 .٣٠. شیلی نعمانی. سیرۃ النبی صلی اللہ علیہ وسلم. مکتبہ تعمیر انسانیت
 لاہور. ۱۹۶۵ء ۲۶۵/۲
 .٣١. سن ابو داؤد. مترجم وحید الزمان اسلامی اکیڈمی اردو بازار
 لاہور. ۱۴۳/۲
 سن نسائی ۳۱۲/۲

- .٣٢. سن ابن ماجہ ۲۵/۲
 .٣٣. محدث یحیی بن ابوبکر مالکی. حضرت عثمان شہید. مترجم کوکب شادا
 نفیس اکیڈمی کراچی ۱۹۶۹ء ۲۲/۶، ص ۱۶۳
 .٣٤. عبد الرزاق. المصنف مکتب اسلامی. ۱۷۶/۶
 .٣٥. اقضیۃ الرسول لا بن الصلاح مترجم ذاکر ادارہ معارف اسلامی
 لاہور ص ۳۶۸
 .٣٦. عبد الرزاق . المصنف ۱۷۶/۶
 .٣٧. مسلم بن حجاج . صحیح مسلم. مترجم وحید الزمان نعمانی کتب خا
 اردو بازار لاہور ۱۹۸۱ء ۲۲/۳۰
 .٣٨. ابن العرسی . احکام القرآن ۲۶۵/۱
 .٣٩. عبد الرزاق . المصنف ۱۸۰/۶
 .٤٠. القرطبی . الجامع لاحکام القرآن ۹۹/۳

- .٣١ ابن حجر العسقلاني ، الحافظ احمد بن على م ٨٥٢ . فتح الباري .
دارنشرالكتب الاسلامية شيش محل رود لاپور . ٢٠٣/٩
- .٣٢ سنن ابو داود ١٤٣/٢
عبدالرازاق . المصنف ١٨٠/٦ ٢٢٣/٢
- .٣٣ مالك بن انس . المدونة الكبرى . دارصادر بيروت . ١٣/٢
- .٣٤ ابن رشد، محمدبن احمد بن محمد بن احمد . بداية المجتهد ونهاية المقتضى . اسلامک پیلیشنگ ہاؤس شیش محل رود لاپور . ١٣/٢
- .٣٥ ابن حزم، ابو محمد على بن احمد بن سعید، المحلى . دارالافق الجديده . ٣٩٥/٩
بيروت .
- .٣٦ ابن رشد: بداية المجتهد . ١٣/٢
الجصاص: احكام القرآن . ١٣٠/٢
- .٣٧ ابن قدامة ، ابو محمد عبد الله بن احمد بن محمد . المغنى . مكتبة الرياض .
الحديثة رياض . ٦٨٠/٦
- .٣٨ سورة النساء آيت ٢٣
شرح فتح القدير . ٣٢٠/٢
- .٣٩ احكام القرآن للجصاص . ١٣٠/٢
احكام القرآن للجصاص . ١٣٠/٢
- .٤٠ المصنف عبدالرازاق . ١٧٩/٦
- .٤١ سنن الدارقطني . ٢٣٥/٣
سنن الدارقطني . ٢٣٥/٣
- .٤٢ شرح فتح القدير . ٣٢٠/٢ احكام القرآن للجصاص . ١٣٠/٢ . فتح الباري
لابن حجر ٩/٩ . المرغيناني ، ابو الحسن على بن ابويكربيں
- .٤٣ عبد الجليل . كتاب النكاح من الهدایة . المکتبۃ العلمیة لیک رود لاپور . ص ٢٣
مختصر ابن داود للحافظ المنذري . المکتبۃ الاثریہ . سانگھہ هل
- .٤٤ پاکستان . ١٣٩٩/٥ . ١٩٧٩/٦ . ٢٢٠/٦
- .٤٥ ابن قدامة المغنى . ٦٨٠/٦
ابن حزم . المحلى . ٣٩٦/٩
- .٤٦ مختصر سنن ابن داود . ٢١٩/٦
مختصر سنن ابن داود . ٢١٩/٦
- .٤٧ مختصر سنن ابن داود . ٢١٩/٦
سنن الدارقطني . ٢٣٥/٣
- .٤٨ العینی . الہدایۃ فی شرح الہدایۃ . ٦٣٩/٣

الزيلعى، ابو محمد عبد الله بن يوسف م ٦٦٢ هـ نصب الراية لاحاديث الهدية.
دار النشر الكتب الاسلامية شيش محلل رود لاہور ١٣٥٧ھ / ١٩٣٨ء / ١٩٩٢ء

٦١. الزيلعى، نصب الراية لاحاديث الهدية ١٩٩٣/٣.
٦٢. سنن الدارقطنى ٢٣٥/٣
٦٣. ظفر احمد العثمانى اعلاء السنن. ادارة القرآن والعلوم الاسلامية. کراتشى باکستان ٨١/١١
٦٤. ظفر احمد العثمانى اعلاء السنن. ادارة القرآن والعلوم الاسلامية. کراتشى باکستان ٨٠/١١
٦٥. ابن نجيم، البحر الرائق شرح کنز الدقائق وبها مائة الحاشية ابن عابدين المكتبة الماجدية کوتته ٢٧٥/٢.
٦٦. الكاسانى، ابو يكرب مسعود، بدائع الصنائع فى ترتيب الرشائع. ایچ ایم سعید اینڈ کمپنی کراچی ٢٣٢/٢٥١٣٠٠.
٦٧. محمود الطحان، الدكتور. تيسير مصطلح الحديث. نشر السنة ملتان ص: ٦٣ سنن الدارقطنى ٢٣٥/٣
٦٨. ابن رشد، بداية المجتهد ونهاية المقصد ١٦/٢ سنن الدارقطنى ٢٣٥/٣
٦٩. ابن حزم، المحلى ٣٩٥/٩
٧٠. الزيلعى، نصب الراية لاحاديث الهدية ١٩٩٣/٣.
٧١. سنن ابو داود ١٣٣/٢ سنن ابو داود ١٣٣/٢
٧٢. سورۃ النساء آیت ٢٣
٧٣. بخارى، محمد بن اسماعيل، صحيح بخارى، مکتبۃ عمرانسانیت لاہور ٣.٧٣/٣.٨٥ / ٣.١٧ / ٣.٩١ / ٣.٩٠ / ٣.٩٣ / ٣.٩٦.
٧٤. صحيح مسلم ٢٣/٣ مالک بن انس. الموطا. مترجم وحید الزمان اسلامی اکیڈمی اردو بازار لاہور ١٣٠٢ھ . ص ٧٨ سنن ابن ماجہ ٣٦/٢ سنن ابو داود ١٣٥/٢ سنن نسائي ٢/٢٠٧ / ٣١٣ / ٢٠٢ جامع ترمذی مترجم بدیع الزمان نعماںی کتب خانہ اردو بازار لاہور ١٩٨٨ء ، ٣٩٦/١
٧٥. الشافعی، محمد بن ادريس، الام. دار المعرفة ٥٩/٥.، ١٩٦٣ھ / ١٣٩٣ء بیروت.
٧٦. سنن الدارقطنى ٢٣٣/٣ سنن ابن ماجہ ٣٦/٢
٧٧. جامع ترمذی ٣٩٦/١

- .٧٨ سنن الدارقطني ٢٣٢/٣
.٧٩ سنن ابو داود ١٣٣/٢
.٨٠ سنن الدارقطني ٢٣٣/٣
.٨١ الشافعى . الأم ٥٨/٥
.٨٢ سنن الدارقطني ٢٣٦/٣
.٨٣ سنن الدارقطني ٢٣٢/٣
.٨٣ صحيح بخارى ٩٥/٣، ٩٧/٣. سنن ابو داود ١٣٣/٢. سنن نسائي ٤١٣/٢
.٨٥ سنن ابن ماجه ٣٣/٣
.٨٦ سنن نسائي ٣٠٨/٢
.٨٧ عبدالرزاق: المصنف ١٦٩/٦
.٨٨ عبدالرزاق: المصنف ١٦٨/٦
.٨٩ ابن قدامة: المغنى ٦٨٠/٦
.٩٠ ابن حجر العسقلانى.فتح البارى ٢٠٥/٩
.٩١ ابن عابدين.حاشية رد المحتار ١٠١/٣
.٩٢ جامع ترمذى ٣٩٨/١
.٩٣ ابن حجر العسقلانى.فتح البارى ٢٠٩/٩
.٩٣ الجصاص: احكام القرآن ١٣٢/٣
.٩٤ ابن عابدين.حاشية رد المحتار ١٠١/٣
.٩٦ العينى. البناء فى شرح الهدایة ٦٥١/٣
.٩٦ عبدالرزاق: المصنف ١٦٣/٦
.٩٨ ابن حجر العسقلانى. الدرایة فى تخريج الهدایة .المكتبة الاثرية سانكله
.٩٩ هل شيخوپوره ٦٣١/٢
.٩٩ ابن رشد. بداية المجتهد ١٥/٢. جامع ترمذى ٣٩٧/١
.١٠٠ سنن الدارقطني ٢٣٢/٣
.١٠١ سنن الدارقطني ٢٣٢/٣
.١٠٢ سنن الدارقطني ٢٣٢/٣
.١٠٣ ابن العربي. احكام القرآن ٣٦٣/١